



**KUNSILL
TAL-UNJONI EWROPEA**

**Brussell, 4 ta' Diċembru 2012 (05.12)
(OR. en)**

16800/12

FIN 932

NOTA TA' TRASMISSJONI

minn:	Is-Sur Vítor CALDEIRA, President tal-Qorti tal-Awdituri
data meta waslet:	29 ta' Ottubru 2012
lil:	Is-Sinjura Erato KOZAKOU-MARCOULLIS, President tal-Kunsill tal-Unjoni Ewropea

Sugġett:	Rapport dwar il-kontijiet annwali tal-Awtorità Bankarja Ewropea ghas-sena finanzjarja 2011 flimkien mat-tweġibiet tal-Awtorità
----------	--

Sinjura,

Qiegħed nehmeż kopja tar-rapport tal-Qorti tal-Awdituri dwar il-kontijiet annwali tal-Awtorità Bankarja Ewropea ghas-sena finanzjarja 2011, fil-lingwi uffiċjali kollha tal-Unjoni Ewropea.

Dan ir-rapport huwa akkumpanjat mit-tweġibiet tal-Awtorità u ser jiġi ppubblikat dalwaqt f'*Il-Gurnal Uffiċjali tal-Unjoni Ewropea*.

(Formula ta' għeluq).

(firma) Vítor CALDEIRA

Mehmuż: Rapport dwar il-kontijiet annwali tal-Awtorità Bankarja Ewropea ghas-sena finanzjarja 2011 flimkien mat-tweġibiet tal-Awtorità.

ЕВРОПЕЙСКА СМЕТНА ПАЛАТА
TRIBUNAL DE CUENTAS EUROPEO
EVROPSKÝ ÚČETNÍ DVŮR
DEN EUROPÆISKE REVISIONSRET
EUROPÄISCHER RECHNUNGSHOF
EUROOPA KONTROLLIKODA
ΕΥΡΩΠΑΪΚΟ ΕΛΕΓΚΤΙΚΟ ΣΥΝΕΔΡΙΟ
Il-Qorti Ewropea tal-Awdituri.
COUR DES COMPTES EUROPÉENNE
CÚIRT INIÚCHÓIRÍ NA HEORPA



CORTE DEI CONTI EUROPEA
EIROPAS REVĪZIJAS PALĀTA
EUROPOS AUDITORŪMAI

EURÓPAI SZÁMVEVŐSZÉK
IL-QORTI EWROPEA TAL-AWDITURI
EUROPESE REKENKAMER
EUROPEJSKI TRYBUNAŁ OBRACHUNKOWY
TRIBUNAL DE CONTAS EUROPEU
CURTEA DE CONTURI EUROPEANĂ
EURÓPSKY DVOR AUDÍTOROV
EVROPSKO RAČUNSKO SODIŠČE
EUROOPAN TILINTARKASTUSTUOMIOISTUIN
EUROPEISKA REVISIONSRÄTTEN

Rapport dwar il-kontijiet annwali
tal-Awtorità Bankarja Ewropea
għas-sena finanzjarja 2011

fimkien mar-risposti tal-Awtorità

INTRODUZZJONI

1. L-Awtorità Bankarja Ewropea (minn hawn 'il quddiem "l-Awtorità"), li tinsab f'Londra, kienet imwaqqfa bir-Regolament (UE) Nru 1093/2010 tal-Parlament Ewropew u tal-Kunsill¹. Il-kompitu tal-Awtorità huwa li tikkontribwixxi għall-istabbiliment ta' standards u prattiki regolatorji u superviżorji komuni ta' kwalità għolja, li tikkontribwixxi għall-applikazzjoni konsistenti tal-atti tal-Unjoni legalment vinkolanti, li tistimula u tiffaċilita d-delega tal-kompiti u r-responsabbiltajiet fost l-awtoritajiet kompetenti, li timmonitorja u tivvaluta żviluppi tas-suq fil-qasam tal-kompetenza tagħha u li ssaħħaħ il-protezzjoni tad-depożitur u tal-investitur². L-Awtorità twaqqfet fl-1 ta' Jannar 2011.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-verifika meħud mill-Qorti fih proċeduri tal-verifika analitiċi, ittestjar dirett tat-tranżazzjonijiet u valutazzjoni tal-kontrolli ewlenin tas-sistemi ta' sorveljanza u kontroll tal-Awtorità. Dan huwa supplimentat b'evidenza pprovduta mix-xogħol ta' awdituri oħrajn (fejn huwa relevanti) u analiżi tar-rappreżentazzjonijiet tal-manigment.

ID-DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea, il-Qorti vverifikat il-kontijiet annwali³ tal-Awtorità, li jikkonsistu fir-"rapporti finanzjarji"⁴ u fir-"rapporti dwar l-implimentazzjoni tal-

¹ ĠU L 331, 15.12.2010, p. 12.

² L-**Anness** jagħti sommarju tal-kompetenzi u l-attivitajiet tal-Awtorità. Huwa jiġi ppreżentat għal skopijiet ta' informazzjoni.

³ Dawn il-kontijiet huma akkumpanjati minn rapport dwar il-ġestjoni tal-baġit u dik finanzjarja matul is-sena li jagħti aktar informazzjoni dwar l-implimentazzjoni u l-ġestjoni tal-baġit.

⁴ Ir-rapporti finanzjarji jinkludu l-karta tal-bilanċ u l-kont tar-riżultat ekonomiku, it-tabella tal-likwidità, ir-rapport tat-tibdil fl-attivi netti u sommarju tal-politiki tal-kontabilità prinċipali u noti oħra ta' spjegazzjoni.

baġit”⁵ għas-sena finanzjarja li ntemmet fil-31 ta' Diċembru 2011, u l-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-Maniġment

4. Bħala uffiċjal li jawtorizza, id-Direttur jimplimenta d-dħul u l-infiq tal-baġit skont ir-regoli finanzjarji tal-Awtorità, fuq ir-responsabbiltà tiegħu stess u fil-limiti tal-appropriazzjonijiet awtorizzati⁶. Id-Direttur huwa responsabbli milli jistabbilixxi⁷ l-istruttura organizzattiva u s-sistemi u l-proċeduri ta' ġestjoni u ta' kontroll interni rilevanti għat-tnejja ta' kontijiet finali⁸ li jkunu ħielsa minn dikjarazzjoni skorretta materjali, sew jekk minħabba fi frodi u sew jekk minħabba xi żball, u biex jiżgura li t-tranzazzjonijiet li fuqhom huma bbażati dawk il-kontijiet huma legali u regolari.

Ir-responsabbiltà tal-Awditur

5. Ir-responsabbiltà tal-Qorti hija li tipprovdi lill-Parlament Ewropew u lill-Kunsill⁹, abbażi tal-verifika tagħha, b'dikjarazzjoni ta' assigurazzjoni dwar l-affidabbiltà tal-kontijiet annwali tal-Awtorità u dwar il-legalità u r-regolarità tat-tranzazzjonijiet li fuqhom huma bbażati.

6. Il-Qorti mexxiet l-awditu (verifika) tagħha skont l-Istandards Internazzjonali tal-Awditjar (Verifika) u l-Kodiċijiet tal-Etika tal-IFAC u l-Istandards

⁵ Ir-rapporti tal-implimentazzjoni tal-baġit jikkonsistu fil-kont tar-riżultat tal-baġit u fl-anness tiegħu.

⁶ L-Artikolu 33 tar-Regolament tal-Kummissjoni (KE, Euratom) Nru 2343/2002 (ĠU L 357, 31.12.2002, p. 72).

⁷ L-Artikolu 38 tar-Regolament (KE, Euratom) Nru 2343/2002.

⁸ Ir-regoli dwar il-preżentazzjoni tal-kontijiet u tal-kontabilità mill-Aġenziji huma stabbiliti fil-Kapitoli 1 u 2 tat-Titolu VII tar-Regolament (KE, Euratom) Nru 2343/2002, kif l-aħħar emendat bir-Regolament (KE, Euratom) Nru 652/2008 (ĠU L 181, 10.7.2008, p. 23), u huma integrati hekk fir-Regolament Finanzjarju tal-Awtorità.

⁹ L-Artikolu 185(2) tar-Regolament tal-Kunsill (KE, Euratom) Nru 1605/2002.

Internazzjonali tal-Istituzzjonijiet Supremi tal-Verifika tal-INTOSAI. Dawn l-istandards jeżiġu li l-Qorti tippjana u twettaq l-awditu (verifika) biex tikseb aċċertament (assigurazzjoni) raġonevoli dwar jekk il-kontijiet annwali tal-Awtorità jkunux ħielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

7. Awditu (Verifika) jinvolti t-tweġġ ta' proċeduri biex tinkiseb evidenza għall-awditjar (verifika) dwar l-ammonti u d-divulgazzjonijiet (żvelar) fil-kontijiet u dwar il-legalità u r-regolarità tat-tranzazzjonijiet li fuqhom huma bbażati. Il-proċeduri jintgħażlu skont il-ġudizzju tal-awditur, inkluża valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali tat-tranzazzjonijiet ta' bażi mar-rekwiżit tal-qafas legali tal-Unjoni Ewropea, sew jekk minħabba frodi u sew jekk minħabba xi żball. Meta jivvaluta dawk ir-riskji, l-awditur iqis il-kontrolli interni rilevanti għat-tnejn u l-preżentazzjoni ġusta tal-kontijiet u tas-sistemi ta' sorveljanza u kontroll implimentati sabiex jiġu aċċertati (żgurati) l-legalità u r-regolarità tat-tranzazzjonijiet ta' bażi, sabiex ifassal il-proċeduri tal-awditjar (verifika) li jkunu xierqa skont iċ-ċirkostanzi. Awditu (Verifika) jinkludi wkoll evalwazzjoni tal-adekwatezza tal-politiki kontabilistiċi li jkunu qed jiġu applikati u r-raġonevolezza tal-istimi kontabilistiċi magħmula, kif ukoll evalwazzjoni tal-preżentazzjoni kumplessiva tal-kontijiet.

8. Il-Qorti tqis li l-evidenza għall-awditjar (verifika) miksuba hija suffiċjenti u adegwata biex tipprovi bażi għall-opinjoni imniżżlin hawn taħt.

Opinjoni dwar l-affidabbiltà tal-kontijiet

9. Fl-opinjoni tal-Qorti, il-Kontijiet Annwali tal-Awtorità¹⁰ jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2011 u r-riżultati tal-operazzjonijiet tagħha u l-flussi tal-flus (likwidità) tagħha

¹⁰ Il-Kontijiet Annwali Finali kienu ppreparati fit-28 ta' Ġunju 2012 u rċevuti mill-Qorti fit-2 ta' Lulju 2012. Il-Kontijiet Annwali Finali, ikkonsolidati ma' dawk tal-Kummissjoni, huma ppubblikati f'*Il-Ġurnal Uffiċjali tal-Unjoni Ewropea* sal-15 ta' Novembru tas-sena ta' wara. Dawn jinstabu fuq il-websajt li ġej <http://eca.europa.eu> jew <http://www.eba.europa.eu>.

għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli tal-kontabilità adottati mill-uffiċjal tal-kontabilità tal-Kummissjoni¹¹.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

10. FI-opinjoni tal-Qorti, it-tranzazzjonijiet li fuqhom huma bbażati l-kontijiet annwali tal-Awtorità għas-sena finanzjarja li ntemmet fil-31 ta' Diċembru 2011 huma legali u regolari fl-aspetti materjali kollha.

11. Il-kummenti li ġejjin ma jixhtux dubju fuq l-opinjonijiet tal-Qorti. Huma għandhom jitqiesu fil-kuntest tat-tranzizzjoni tal-Awtorità mill-Kumitat tas-Supervizuri Bankarji Ewropej, il-predeċessur.

KUMMENTI DWAR IL-ĠESTJONI TAL-BAĖIT U DIK FINANZJARJA

12. L-impenji tal-Awtorità ammontaw għal EUR 9 054 030 jew 71 % tal-baġit għall-2011. Ir-rati ta' impenn kienu baxxi speċjalment għat-Titolu II "Nefqa amministrattiva" (57 %) u t-Titolu III "Nefqa operazzjonali" (46 %). Dan kellu impatt fuq l-oġettivi tal-Awtorità fir-rigward tal-IT li ma ntlehqux kompletament. Ir-rati baxxi ta' eżekuzzjoni tal-baġit jindikaw diffikultajiet fl-ippjanar u l-implimentazzjoni tal-baġit.

13. Il-baġit tal-Awtorità għas-sena finanzjarja 2011 kien ta' EUR 12,7 miljun. Skont ir-Regolament li hija msejsa fuqu¹², 60 % tal-baġit għall-2011 kien iffinanzjat mill-kontribuzzjonijiet tal-Istati Membri u l-pajjiżi tal-EFTA u 40 % mill-baġit tal-Unjoni. Fi tmiem l-2011 l-Awtorità rreġistrat riżultat pożittiv fil-baġit ta'

¹¹ Ir-regoli tal-kontabilità adottati mill-uffiċjal tal-kontabilità tal-Kummissjoni ġejjin mill-Istandards Internazzjonali tal-Kontabilità għas-Settur Pubbliku (IPSAS) maħruġa mill-Federazzjoni Internazzjonali tal-Kontabilisti jew, fin-nuqqas tagħhom, l-Istandards Internazzjonali tal-Kontabilità (IAS)/l-Istandards Internazzjonali tar-Rappurtar Finanzjarju (IFRS) maħruġa mill-Bord dwar l-Istandards Internazzjonali tal-Kontabilità.

¹² ĠU L 331, 15.12.2010, p. 12, l-Artikolu 62(1).

EUR 3,6 miljun. F'konformità mal-Artikoli 15(4) u 16(1) tar-Regolament Finanzjarju tagħha, l-ammont sħiħ imbagħad ġie rreġistrat fil-kontijiet bħala passiv lejn il-Kummissjoni Ewropea.

14. Ġew innutati dgħufijiet fir-rigward ta' tliet impenji legali magħmula qabel l-impenji tal-baġit (EUR 742 000).

KUMMENTI DWAR IL-KONTROLLI EWLENIN TAS-SISTEMI TA' SORVELJANZA U KONTROLL TAL-AWTORITÀ

15. Is-sistema ta' kontabilità tal-Awtorità għad trid tiġi validata mill-Uffiċjal tal-Kontabilità, kif mitlub mir-Regolament Finanzjarju.

KUMMENTI OĦRA

16. Mhux il-proċeduri ta' akkwist verifikati kollha kienu konsistenti għalkollox mad-dispożizzjonijiet tar-Regolament Finanzjarju generali. Kuntratti li jiswew EUR 299 182 kienu ġew varati skont regoli nazzjonali, u dan wassal għal pagamenti ta' EUR 248 775 fl-2011. L-Awtorità għandha tiżgura li l-kuntratti ġodda kollha jingħataw f'konformità sħiħa mar-regoli ta' akkwist tal-UE.

17. L-Awtorità teħtieġ ittejjeb it-trasparenza tal-proċeduri ta' reklutaġġ: qabel ma ġew eżaminati l-applikazzjonijiet, ma ġewx stabbiliti t-tweżin għall-kriterji ta' għażla u l-punteġġi limiti biex wieħed ikun mistieden għal intervisti jew biex ikun inkluż fil-lista ta' kandidati xierqa. Fi proċedura ta' għażla waħda, l-allokazzjoni tal-grad ma kinitx skont l-avviż ta' postijiet vakanti.

Dan ir-Rapport ġie adottat mill-Awla IV, immexxija minn Dr Louis GALEA, Membru tal-Qorti tal-Awdituri, fil-Lussemburgu fil-laqgħa tagħha tal-11 ta' Settembru 2012.

Għall-Qorti tal-Awdituri

Vítor Manuel da SILVA CALDEIRA
President

Awtorità Bankarja Ewropea (Londra)**Il-kompetenzi u l-attivitajiet**

L-oqsma ta' kompetenza tal-Unjoni stipulati fit-Trattat <i>(L-Artikoli 26 u 114 tat-Trattat dwar il-Funzjonament tal-Unjoni Ewropea)</i>	L-Artikolu 26: "1. L-Unjoni għandha tadotta miżuri bil-ħsieb li tistabbilixxi jew li tassigura l-funzjonament tas-suq intern, skont id-dispożizzjonijiet rilevanti tat-Trattati. 2. Is-suq intern għandu jikkompreni arja bla fruntieri interni, li fiha l-moviment liberu ta' merkanzija, persuni, servizzi u kapital huwa żgurat skont id-dispożizzjonijiet tat-Trattati. 3. Il-Kunsill li jagħixxi fuq proposta mill-Kummissjoni għandu jstabbilixxi l-linji-gw ida u l-kondizzjonijiet meħtieġa sabiex jiżguraw progress bilancjat fis-setturi kollha interessati." L-Artikolu 114: "1. Hlief fejn provdut xort'oħra fit-Trattati, id-dispożizzjonijiet li għejjin għandhom japplikaw għall-kisba tal-għanijiet imsemmija fl-Artikolu 26. Il-Parlament Ewropew u l-Kunsill, li jagħixxu skont il-proċedura legiżlattiva ordinarja u wara li jikkonsultaw mal-Kumitat Ekonomiku u Soċjali, għandhom jadottaw il-miżuri għall-approssimazzjoni tad-dispożizzjonijiet stipulati bil-ligi, b'regolamenti jew b'azzjoni amministrattiva fi Stati Membri li għandhom bħala l-għan tagħhom l-istabbiliment u l-operazzjoni tas-suq intern."
Il-kompetenzi tal-Awtorità <i>(Ir-Regolament tal-Parlament u tal-Kunsill (UE) Nru 1093/2010)</i>	L-objettivi: (a) jittejjeb l-operat tas-suq intern, inkluż b'mod partikolari billi jkun żgurat livell għoli, effikaċi u konsistenti ta' regolamentazzjoni u superviżjoni; (b) jiġi żgurati l-integrità, it-trasparenza, l-effikaċja u l-operat ordnat tas-swieq finanzjarji; (c) tissaħħaħ il-koordinazzjoni superviżorja internazzjonali; (d) jiġi evitat l-arbitraġġ regolatorju u tingħata promozzjoni għal kondizzjonijiet ugwali tal-kompetizzjoni; (e) jiġi żgurat li t-teħid ta' riskji ta' kreditu u riskji oħrajn ikunu regolati u sorveljati kif xieraq, u (f) tissaħħaħ il-protezzjoni tal-konsumatur. Il-kompiti: (a) tikkontribwixxi għall-istabbiliment ta' standards u prattiki regolatorji u superviżorji komuni ta' kwalità għolja; (b) tikkontribwixxi għall-applikazzjoni konsistenti tal-atti tal-Unjoni legalment vinkolanti; (c) tistimula u tiffaċilita d-delega tal-kompiti u r-responsabbiltajiet fost l-awtoritajiet kompetenti; (d) tikkooopera mill-qrib mal-BERS¹; (e) torganizza u twettaq analiżijiet tar-reviżjoni bejn il-pari tal-awtoritajiet kompetenti; (f) timmonitorja u tivvaluta żviluppi tas-suq fil-qasam tal-kompetenza tagħha; (g) tagħmel analiżijiet ekonomiċi tas-swieq biex l-Awtorità tkun tista' twettaq il-funzjonijiet tagħha sew; (h) issaħħaħ il-protezzjoni tad-depożitur u tal-investitur; (i) tikkontribwixxi għall-funzjonament konsistenti u koerenti tal-kulleġġi tas-superviżuri, il-monitoraġġ, il-valutazzjoni u l-kejl tar-riskju sistemiku, l-iżvilupp u l-koordinazzjoni tal-pjanijiet ta' rkupru u riżoluzzjoni, l-għoti ta' protezzjoni ta' livell għoli lid-depożituri u l-investituri madwar l-Unjoni u l-iżvilupp ta' metodi għar-riżoluzzjoni tal-problemi ta' istituzzjonijiet finanzjarji li qegħdin ifallu u valutazzjoni tal-ħtieġa għal strumenti ta' finanzjament adegwati; (j) twettaq kwalunkwe komputu speċifiku ieħor stipulat f'dan ir-Regolament jew f'atti legiżlattivi oħra; (k) tippubblika fil-websajt tagħha, u taggoma b'mod regolari, l-informazzjoni relatata mal-qasam tal-attivitajiet tagħha; (l) tiehu r-responsabbiltà, kif adatt, tal-kompiti kollha eżistenti u li għaddejjin bħalissa mill-Kumitat tas-Superviżuri Bankarji Ewropej (KSBE).
It-tmexxija	Il-Bord tas-Superviżuri Magħmul mill-President, rappreżentant wieħed għal kull Stat Membru (kap tal-NSA²), il-Kummissjoni, il-BCE³, il-BERS, l-AEAPX⁴ u l-AETS⁵. Il-Bord Maniġerjali Magħmul mill-President u sitt membri oħra tal-Bord tas-Superviżuri. Il-President Mahtur mill-Bord tas-Superviżuri.

	Id-Direttur Eżekuttiv Mahtur mill-Bord tas-Supervizuri. Il-Bord tal-Appell Entità kongunta tat-tliet ASE. Il-Verifika Esterna Il-Qorti Ewropea tal-Awdituri. L-Awtorità ta' Kwittanza Il-Parlament Ewropew.
Ir-riżorsi disponibbli għall-Awtorità fl-2011	Il-Baġit għall-2011 EUR 12,7 miljun Inkluzi: Sussidju tal-Unjoni: EUR 5,1 miljun Kontribuzzjonijiet mill-Istati Membri: EUR 7,4 miljun Kontribuzzjonijiet mill-osservaturi: EUR 0,2 miljun Il-persunal fil-31 ta' Diċembru 2011 40 membru tal-persunal temporanju 6 membri tal-persunal b'kuntratti 5 Esperti Nazzjonali Ssekondati
Il-prodotti u s-servizzi fl-2011	- Testijiet tal-istress fl-UE kollha ta' 90 bank madwar 21 pajjiż bir-riżultati ppubblikati f'Lulju. - Rakkomandazzjoni ta' rikapitalizzazzjoni tal-banek, ippubblikata f'Diċembru. - Attendiet għal 54 laqgħa tal-Kulleġġ tas-Supervizuri. - Pariri tekniċi u informali lill-KE dwar il-proposta tagħha għal gabra unika tar-regoli fir-rigward tad-DRK⁶/CRR⁷ u proposti legiżlattivi oħra. - Linji gwida dwar it-Tmexxija Interna bil-għan li jittejbu u jiġu konsolidati l-aspettattivi superviżorji. - Linji gwida dwar il-gbir tad-data fuq prattiki ta' remunerazzjoni. - Studju ta' implimentazzjoni fuq il-Linji gwida tal-BERS fuq politiki u prattiki ta' remunerazzjoni li ġew ippubblikati f'Diċembru 2010. - Opinjoni li tipprovdi kummenti tekniċi dwar karatteristiċi varji fil-konsultazzjoni dwar qafas possibbli tal-UE għall-irkupru u r-riżoluzzjoni bankarji. - Kummenti għal għadd ta' proposti tal-IASB⁸ dwar abbozzi tal-IFRS⁹ dwar l-istandards tal-kontabilità. - Kummenti għall-proposti tal-IAASB¹⁰ dwar abbozzi tal-Istandards Internazzjonali tal-Awditjar. - Stabbiliet Kumitat Permanenti għall-Innovazzjoni Finanzjarja biex l-Awtorità tiġi megħjuna twettaq il-kompiti u r-responsabbiltajiet tagħha marbuta mal-ħarsien tal-konsumatur. - Seba' road shows u disa' sessjonijiet ta' taħriġ organizzati għall-awtoritajiet superviżorji nazzjonali. - Organizzat aktar minn 180 laqgħa ma' parteċipanti esterni.

Sors: Informazzjoni mogħtija mill-Awtorità.

- 1 Bord Ewropew dwar ir-Riskju Sistemiku
- 2 Awtorità ta' Sorveljanza Nazzjonali
- 3 Bank Ċentrali Ewropew
- 4 Awtorità Ewropea tal-Assigurazzjoni u l-Pensjonijiet tax-Xogħol
- 5 Awtorità Ewropea tat-Titoli u s-Swieq
- 6 Direttiva dwar ir-Rekwiżiti ta' Kapital
- 7 Regolament dwar ir-Rekwiżiti ta' Kapital
- 8 Bord dwar l-Istandards Internazzjonali tal-Kontabilità
- 9 Standard Internazzjonali tar-Rapportar Finanzjarju
- 10 Bord tal-Istandards Internazzjonali tal-Awditjar u l-Aċċertament

IT-TWEGIBA TAL-AWTORITÀ

12. L-2011 kienet l-ewwel sena ta' attività għall-ABE, li r-Regolament Bażi tagħha kien ippubblikat biss fil-15 ta' Dicembru 2010. Minhabba li l-pubblikazzjoni saret tard dan ma ppermettix ir-reklutagg fil-hin tal-persunal mehtieg, u għaldaqstant lanqas ma ppermetta l-implimentazzjoni shiha tal-programm ta' hidma tal-ABE. Għalkemm l-oġġetti interni tal-IT tal-ABE ma ntlahqux kollha, dawk relatati mal-missjoni ewlenija tal-ABE, inklużi l-iżvilupp u ż-żamma ta' bażi ta' dejta centrali, gew implimentati.

13. L-ABE taqbel mal-kumment li r-Regolament Finanzjarju tal-ABE (li huwa b'konformità shiha mar-Regolament Finanzjarju Qafas applikabbli għall-Agenziji tal-UE) ma jirriflettix b'mod xieraq l-istruttura finanzjarja tal-ABE. It-tliet Awtoritajiet Superviżorji Ewropej (ESAs) impenjaw ruhhom f'azzjoni kongunta sabiex tinstab soluzzjoni sostenibbli mal-Kummissjoni Ewropea. It-tliet ESAs esprimew it-talba tagħhom lill-Kummissjoni Ewropea għal soluzzjoni fit-tul fil-kuntest tar-reviżjoni tal-ESAs tal-2014 u għaldaqstant, ta' bidla potenzjali fir-regolamenti rispettivi tal-ESAs.

14. L-ABE tirrikonoxxi dawk id-dgħujfijiet esperjenzati fil-qasam tal-IT fl-ewwel xhur tal-istabbiliment tal-Awtorità. Kwalunkwe nuqqas ta' konformità kien indirizzat minnufih fit-tielet kwart tal-2011 wara t-tishih tat-tim tal-IT.

15. Il-validazzjoni, li ttardjat minhabba l-volum kbir ta' xogħol fl-ewwel sena tal-attività tal-ABE, ser titwettag fl-2012.

16. L-ABE wirtet l-maggoranza tal-arrangamenti ta' akkwist tagħha mill-predecessur tagħha, CEBS Secretariat Ltd. Minhabba l-volum kbir ta' xogħol u n-nuqqas ta' riżorsi matul l-2011, ma kienx possibbli li tkun żgurata konformità shiha mar-regoli ta' akkwist tal-UE fl-ewwel sena tal-attività tal-ABE. In-nuqqas ta' konformità shiha mar-regoli ta' akkwist fl-2011 kien rikonoxxut mill-amministrazzjoni, u gew iffirmati noti ta' eccezzjoni adatti, fejn kien mehtieg. Tfassal pjan ta' akkwist li jistabbilixxi prijoritajiet, u l-korrezzjoni tan-nuqqas ta' konformità huwa oġġettiv principali għall-2012.

17. L-ABE taqbel mal-kummenti u hadet il-miżuri korrettivi mehtiega bl-implimentazzjoni ta' reviżjonijiet tal-kriterji tal-għażla u l-punti ta' limiti għall-inklużjoni fil-lista ta' kandidati adatti. Dawn il-kriterji jigu stabbiliti qabel il-valutazzjoni tal-applikazzjonijiet f'kull procedura ta' għażla.